

نہیں کہلائے گا؟“ زبنة العرفان نے فرمایا: ”نہیں! تصوف میں فضول خرچی (اسراف) ہوتا ہی نہیں ہے بلکہ شخص نے صوفی سے کہا: ”لا یكون التمسرف فی التصوف“ صوفی نے جواب میں کہا نعم لا یكون التمسرف فی التصوف۔ سوال کرنے کا مقصد اعتراض کرنا تھا کہ صوفی کے لیے فضول خرچی کرنا زیرا نہیں ہے۔ بلکہ جو کچھ وہ خرچ کرے یہ سب اہل ضابطہ خرچ کے ہے، جواب دینے والے صوفی کا جواب یہ تھا کہ تصوف میں فضول خرچی کا مفہوم متفق ہوتا ہی نہیں ہے، مطلب یہ کہ صوفی کو چاہیے کہ جو کچھ بھی اسے ملے بلکہ اگر دنیا میں جو کچھ بھی ہے سب اس کے قبضہ تصرف میں آجائے اور اس سب کو وہ کسی ایک ہی شخص کو کھلا دے تب بھی اسراف نہیں ہوگا، تو صوفیا کا اس سلسلے میں یہی مسلک ہے، اور صوفیا کا یہ بھی اصول ہے کہ جب تک کسی مسئلے میں ان کو شریعت سے کوئی اہل (سند) نہیں ملتی وہ اس مسئلے کو اختیار کرنے کی جرات نہیں کرتے ہیں، لغات الانس میں ابراہیم خواص کے احوال میں مذکور ہے کہ ایک شخص نے حضرت شبلیؒ سے دریافت کیا کہ دو سو درم کسی کے پاس ہوں تو وہ کتنے درم زکوٰۃ میں نکالے حضرت شبلیؒ نے فرمایا ”تمہارے طریقے پر جواب دوں یا اپنے طریقے پر؟“ اس نے کہا ”آپ کا طریقہ کیا ہے اور میرا طریقہ کیا ہے؟“ حضرت شبلیؒ نے کہا ”تمہارا طریقہ یہ ہے کہ دو سو درم میں سے پانچ درم زکوٰۃ میں دے دو اور جہاں تک میرے طریقے کا معاملہ ہے وہ یہ ہے کہ دو سو درم ہوں تو وہ پانچ درم زکوٰۃ میں دیئے جائیں“ اس شخص نے کہا ”دو سو درم تو میں سمجھا یہ مزید پانچ کہاں سے ہوں گے؟“ حضرت شبلیؒ نے کہا ”جو دو سو درم ہیں وہ تو بے ہی دو اور پانچ درم قرض کجگو؟ پوچھنے والے نے کہا: ”یہ کس امام کا مسلک ہے؟“ حضرت شبلیؒ نے جواب دیا: ”حضرت ابو بکر صدیق رضی اللہ عنہ کا“

علی مباحثہ صداوت | جامع لفظوا (خواجہ حسن مووردی) پابوسی کی دولت سے سرفراز تھا، امام محمد ولی (فرنگی علی) نبیو لانظام الدین (فرنگی علی) کے اس علمی مباحثہ کا ذکر آگیا جو زبنة العرفان سے (بغیر منتقل و فلسفہ پر سے مسائل تصوف کا سمجھنا ممکن ہے یا نہیں کے موضوع پر) ہوا تھا (اس مباحثے کی تفصیل پہلی قسط اور دوسری قسط میں گذر چکی ہے، دیکھیں برہان، مارچ ۱۹۷۷ء اور اپریل ۱۹۷۷ء) حاضرین مغل

لک صاحب نے کہا: ”بیشتر لوگ انراہ مخالف حاضر خدمت ہوتے ہیں اور بغض و حسد کے جذبہ سے مباحثہ

کہتے ہیں بالآخر جہانِ شائستہ قابل ہو کر جاتے ہیں۔“

زبدۃ العرفان (خواجہ علی اکبر مودودیؒ) نے فرمایا: یہ عداوت، یعنی علمی مباحثہ میرے نزدیک عداوت نہیں بلکہ مین محبت ہے، اگر ایسی عداوت کے تحت ساری دنیا میری عداوت (دشمن) ہو جائے تو میں اسے نعمت سمجھوں گا اور خدا کا شکر بجالاؤں گا۔“

اس کے بعد فرمایا، حضور پر نور سید المرسلین صلی اللہ علیہ وسلم سے جب سوالات پوچھنے والوں کی کثرت ہوئی اور سوالات پوچھنے والوں کی کثرت تعداد سے آنحضرت صلی اللہ علیہ وسلم پر آنا ضعف پیدا ہونے لگے اور بعض سوالات کے جواب دینے میں آنحضرت صلی اللہ علیہ وسلم سے کسب کی کیفیت ظاہر ہوئی، چونکہ جناب احدیت (خدا نے تعالیٰ) کو احمدیت (آنحضرت صلی اللہ علیہ وسلم) کی رعایت سراسر منظور تھی اس لیے وحی نازل ہوئی کہ ”اے وہ لوگو جو ایمان لائے ہو جب رسول (صلی اللہ علیہ وسلم) سے سرگوشی کرو تو اس سے قبل کچھ نذر (صدقہ) پیش کرنا لازم کر لو، اس کے بعد سوالات دریافت کرو اس وحی کے بعد (بے جا) سوال کرنے والوں کی زبان بند ہو گئی اور ہر شخص سوال کرنے میں سبقت کرنے سے احتیاط کرنے لگا۔..... جب سوالات موقوف ہو گئے تو سلسلہ وحی (کا تو اتر بھی) موقوف ہو گیا۔ جب اس طرف سے (سوالات کرنے والوں کی طرف سے) کوئی حرکت ہوتا تو اس طرف سے (پروردگار کی طرف سے) نزول وحی بھی ہوتا، سلسلہ وحی کی موقوفی سے آنحضرت علیہ الصلوٰۃ والسلام کو تلقی عظیم لاحق ہوا تو وحی نازل ہوئی کہ ”اے ایمان والو! سرگوشی سے پہلے نذر پیش کرنے سے دریغ کرتے ہو،“ پھر اس پابندی سے معافی ہو گئی اور نذر پیش کرنا (سوالات سے قبل) موقوف کر دیا گیا۔ بہر حال، علمی مذاکرہ ہر صورت میں بہتر ہے اس لیے کہ اہل دل کے قلوب پر معافی و مطالب کا الہام اس سے ہوتا ہے۔“

(باقی)

## مدراس میں نو دن

(۲)

سعید احمد اکبر آبادی

جمالیہ عربک کالج میں جلسہ اور تقریر | لکھنؤ کے دنوں مختلف دعوتیں وصول ہوئی تھیں ان میں سے جن دعوتوں کو منظور کر لیا گیا تھا ان سب کو لکھنؤ کے ختم ہوا ٹھکانا رکھا تھا۔ چنانچہ اس سلسلہ میں سب سے پہلا پروگرام جمالیہ عربک کالج یا الفاظ صحیح تر مدرسہ جمالیہ کا ہوا۔ یہ مدرسہ مدراس کی ایک دیرینہ تعلیم گاہ ہے۔ یہاں کے ایک مشہور مخیر اور دین دار صنعت کار حاجی جمال علی الدین المتوفی ۱۳۳۲ھ نے ۱۸۹۵ء میں اس مدرسہ کی تاسیس کی تھی۔ اب ان کے پوتے جمال علی الدین صاحب جو ایک زمانہ میں پارلیمنٹ کے ممبر بھی تھے اس مدرسہ کے متولی و نگران ہیں۔ مدرسہ کی اپنی ایک مختصر و سزولہ عمارت ہے جس میں ایک مسجد دارالاقامہ۔ درس کے کمرے۔ کتب خانہ اور دفاتر وغیرہ سب کچھ ہی نظام تعلیم و حصول پر منقسم ہے (۱) مختصر اور (۲) مطول۔ ہر ایک حصہ میں نصاب تعلیم دو دو برس کا ہو جو کم و بیش سب ہی علوم و فنون و فنیہ و عربی پر مشتمل ہے لیکن عربی، زبان و ادب کی تعلیم کا خاص اہتمام ہوتا ہے۔ یہاں تک کہ ذریعہ تعلیم بھی عربی ہے۔ طلباء کی تعداد غالباً بیس سے زیادہ نہیں ہوگی اور ان میں بھلا کثرت غیر ملکی طلباء کی ہے۔ سچ کل مولانا محمد عبد الہاری صاحب جو بلند پایہ اور وسیع النظر عالم ہیں مدرسہ کے پرنسپل ہیں۔ راقم الحروف کو موصوف سے دیرینہ نیاز مندانہ تعلق ہے اور اسی تعلق کے باعث علاءالسطح کے باوجود ایک روز اپنے فرزند ارجمند مولانا عبد الباقی کے ساتھ آپ قیام گاہ پر تشریف لائے اور روزانہ لکھنؤ میں بھی شریک ہوتے رہے۔

مولانا الحاج عبدالوہاب بخاری جو پہلے نیوکالج - مدراس کے پرنسپل تھے وہاں سے سبکدوش ہو کر اب اس مدرسہ کے متقدّم ہیں اور مدرسہ ہی کے ایک مکان میں رہتے ہیں۔ مولانا مہیب دیرینہ اور عزیز بے بکھت دوست ہیں۔ قیام مدراس کے دنوں میں ان کے ساتھ ہر مقام پر اور ہر جگہ صحبت رہی۔ انھوں نے ۲۱ جولائی کو میری صدارت میں ایک جلسہ سیرت کا اہتمام مدرسہ میں کیا تھا۔ ٹھیک ساڑھے دس بجے صبح جلسہ کا آغاز ہوا۔ جلسہ میں اساتذہ، طلباء اور ملازمین کے علاوہ شہر کے اور بیرون شہر کے حضرات بھی خاصی تعداد میں موجود تھے۔ قرآن مجید کی تلاوت اور مولانا بخاری کی تعارفی تقریر کے بعد محترم مہمانوں میں سے پروفیسر محمد یوسف کوکن نے اردو میں اور مسٹر شعیب عالم اور ایک صاحب جو ایم ایل اے تھے انھوں نے نال میں اور متعدد طلباء نے برجستہ اور شستہ عربی میں تقریریں کیں اور نظمیں سنائیں۔ آخر میں میری تقریر عربی میں ہوئی جس میں عربی زبان و ادب کی اہمیت پر گفتگو کرنے کے بعد اس طرف توجہ دلائی گئی تھی کہ عربی زبان میں مہارت اور اس کے ساتھ مہارت کو مقصود بالذات نہیں ہونا چاہیے۔ بلکہ ان کو علوم دینیہ و اسلامیہ میں حقیقی استعداد بہم پہنچانے اور ان کی خدمت کا ذریعہ ہونا چاہیے کیوں کہ مادہ اس کی اصل غرض و غایت یہ ہے کہ ساتھ ہی یہ بھی عرض کیا گیا کہ مدرسہ شروع سے ایک ہی روش پر قائم ہے۔ خودی ہے کہ فرقت کے علمی - دینی اور تعلیمی تقاضوں کے مطابق اس کی توسیع ظاہری اور منہوی دونوں طرح ہر کی جائے۔ جلسہ کے اختتام پر مدرسہ کے دیرینہ اور فاضل استاد افضل العلماء مولانا محمد غزالی نے صبح و بیچ عربی میں ایک پر جوش تقریر کی اور مہمانوں کا شکریہ ادا کیا۔

نیوکالج عربی سوسائٹی کا جلسہ | نیوکالج مدراس کے مسلمانوں کا ایک مشہور اور نیک نام کالج ہے۔ جہاں آٹھس۔ سائیس اور کامرس سب ہی مضامین کی تعلیم کا اعلیٰ بندوبست ہے۔ اس کی عمارتیں جن میں طلباء کے لیے ہاسٹل اور مسجد بھی شامل ہیں، وہ بھی وسیع کشادہ اور خوبصورت ہیں۔ کالج میں شعبہ عربی کے صدر پروفیسر محمد علی صاحب ہیں۔ موصوف تصنیف و تالیف کا ذوق اور اپنے مضمون کی خدمت کا اظہار نہ جہیز رکھتے ہیں۔ چنانچہ ابھی حال میں عربی گرامر اور انشا پر انھوں نے انگریزی اور عربی میں بڑی عمدہ

اور خوبصورت کتاب شائع کی ہے۔ اس مرتبہ تعلیمی سال کے آغاز پر موصوف کی خواہش پہلی کہانے شعبہ کی عربی سوسائٹی کا افتتاح میں کروں۔ اس سلسلہ میں انھوں نے پہلے علی گڑھ لکھا اور پھر یہاں ہی قیام گاہ پمنا کر اس کی تجدید کی۔ چنانچہ پروگرام کے مطابق اسی ۲۱ کو شام کے پانچ بجے کالج کے اسمبلی ہال میں ایک جلسہ کالج کے لائق سکریٹری جناب نذیر احمد صاحب کی زیر صدارت منعقد ہوا۔ قرآن مجید کی تلاوت کے بعد پہلے جناب سید علی صاحب نے اولاً عربی میں اور پھر انگریزی میں جلسہ کی غرض و غایت پر روشنی ڈالی اور پھر کالج کے لائق پرنسپل جناب محی الدین صاحب نے ایک خیر مقدمی تقریر انگریزی میں کی جن اتفاق سے جس سال میں مونٹر ٹری (کنڈا) میں تھا موصوف بھی اس زمانہ میں وہیں تھے۔ چنانچہ انھوں نے اپنی تقریر میں وہاں کی میری بعض تقریروں میں اپنی شرکت کا تذکرہ بہت ہی گرم گستاخانہ انداز میں فرمایا جس کے لیے میں سر پاپا ننگر دانتان ہوں۔ اس کے بعد سوسائٹی اور اس کے اغراض و مقاصد کے پیش نظر میری تقریر عربی میں ہوئی لیکن چونکہ جلسہ میں کالج کے اساتذہ اور طلباء اور شہر کے معزز حضرات کثیر تعداد میں موجود تھے اس پہلو پر دوسری تقریر انگریزی میں کی یوں کرنے کو تقریر تو ایک چھوڑ دو کر دی لیکن بدحواسی کا ہر جو سوسائٹی کا افتتاح کرنے کے لیے رسمی طور پر جو الفاظ کہنے چاہیے تھے وہ پھر بھی نہ کہے۔ بعد میں اپنی یہ کوتاہی یا ذاتی کوتاہمت انسووس ہوا۔ امید ہے ارباب کالج معاف فرمائیں گے۔

آج یہ پہلی شام تھی جس میں کوئی مصروفیت نہیں تھی۔ اس لیے یہاں سے فراغت کے بعد عبدالواحد صاحب مجھے اور مولانا کوکن کو لے کر سمندر کے ساحل پر آئے، یہ بڑا پر فضنا اور دلچسپ منظر تھا۔ بچپن میں جغرافیہ کی کتاب میں پڑھا تھا کہ دریاں میں سمندر کی موجیں ساحل سے بہت دور سے ٹھکرانی رہتی ہیں اس لیے جہاز یہاں حفاظت کے ساتھ نہیں ٹھکر سکتے، اس وقت موجوں کی شدت کا یہ ہی عالم دیکھا تو طبیعت بڑی محفوظ ہوئی۔ ایسا معلوم ہوتا تھا کہ موجیں ہمارے ساتھ HIT AND RUN کا کھیل کھیل رہی ہیں۔ کچھ دیر یہاں تفریح کرنے کے بعد واحد صاحب نے شہر کے خاص خاص علاقوں کا ایک گشت کرایا۔ اور اسی سلسلہ میں ایک طویل بازار دکھایا

جس میں سب وکانیں مسلمانوں کی ہیں اور چھوٹی سے چھوٹی دکان میں بھی سالانہ لاکھوں روپیہ کا ہے۔ اسی علاقہ میں مولانا کسپہی ہے جو صرف شہد کا کاروبار لاکھوں نہیں کروڑوں روپیہ سالانہ کا کرتی ہے۔ اسی بازار میں معلوم ہوا چند روز پہلے ایک چھوٹی سی دکان ایک شخص نے آٹھی ہزار روپے بگڑی دے کر لیا ہے۔

سفر و طہور۔ عمر آباد و اجبور | چند روز پہلے مولانا شیخ حسن اور مولانا محمد صبغتہ اللہ بختیاری جو علی الترتیب مدرسہ باقیات صالحات کے ناظر اور مہنت تاذ ہیں اور مولانا کا محمد عمر اور جناب کا محمد سعید صاحب جو علی الترتیب جامعہ دارالسلام عمر آباد کے ہتھم اور معین ہتھم میں ازراہ کرم و عنایت ملاقات کے لیے تشریف لائے تھے اور اپنے اپنے ہاں کی دعوت دے گئے تھے۔ میں نے عرض کیا کہ اگر آپ دعوت نہ دیتے میں تب بھی آتا۔ ملک کی ان شہور تعلیم گاہوں کو دیکھنا پہلے سے میرے پروگرام میں شامل تھا۔ مذکورہ بالا تینوں مقامات تھوڑے تھوڑے فصل سے ہیں اور شمالی ارکاٹ میں شامل ہیں۔ مدرسہ شہر سے کم و بیش پونے دو سو کیلو میٹر کی مسافت پر واقع ہیں۔

۲۲ جولائی کی صبح کو ناشتہ سے فارغ ہو کر مولانا محمد یوسف صاحب کو کون اور جناب حبیب صاحب کی محبت میں کار کے ذریعہ روانگی ہوئی۔ خود عبدالواحد صاحب بھی چلنے والے تھے لیکن وقت کے وقت انہیں کام نکل آیا اور وہ ہمراہ نہیں ہو سکے۔

مدرسہ لطیفہ دلپور | پانچ بجے کے قریب مدرسہ لطیفہ پہنچے جو یہاں حضرت مکان صاحب کے نام سے معروف، ہزاروں مسلمانوں کی عقیدت گاہ اور جنوبی ہند میں سب سے پرانی دینی تعلیم گاہ ہے۔ اب سے کم و بیش پونے تین سو برس پہلے اپنے عہد کے بہت بڑے عالم اور بزرگ سید شاہ عبداللطیف بیجا پوری رحمۃ اللہ علیہ یہاں تشریف لائے اور اب یہاں حضرت مکان ہے قیام پذیر ہوئے ایک روز خواب میں آنحضرت صلی اللہ علیہ وسلم کی رویت و زیارت کا شرف حاصل ہوا تو آپ نے ان کو حکم دیا کہ وہ جہاں ہیں وہاں ایک مدرسہ اور خانقاہ کی تعمیر کریں۔ آجکے کھلی نواس کے کچھ آثار بھی نظر آئے۔ اب تعمیل ارشاد میں کیا دیر ہو سکتی تھی۔

ہندوستان کی اسلامی تاریخ کا ہر طالب علم جانتا ہے کہ اٹھارہویں صدی کا زمانہ مسلمانوں اور مسلام کے انتہائی انحطاط کا زمانہ ہے۔ اورنگ زیب کے اہتمام کے بعد سے ہی مثل سلطنت کو جو گھن گنا متردع ہوا تھا اس نے سلطنت کی بنیادوں کو اس نسبت میں اس درجہ بوسیدہ اور کھوکھلا کر دیا تھا کہ حضرت شاہ ولی اللہ (رحمۃ اللہ علیہ) کے نزدیک اب جہاد کے سوا کوئی اور چارہ باقی نہ رہا تھا۔ سیاسی زوال کے ساتھ دینی اور اخلاقی معاشی اور سماجی حیثیت سے بھی مسلمان کس اسفل السافلین میں جا پڑے تھے، اس کا اندازہ حضرت شاہ صاحب کی ان تحریروں سے ہوتا ہے جن میں آپ نے اس وقت کے مسلمانوں کے ہر طبقہ اور ہر گروہ (بشمول ملّا و صوفیا) کی زبوں حالی کا سخت ماتم کیا۔ اور اس کا چاہا کہ قلم کی نفاذ بتایا ہے۔ جب گرمی انتہا کو پہنچ جاتی ہے تو بارش بھی ہوتی ہے اور شب تار کا عروج طلوع صبح کا پیش خیمہ بھی ہوتا ہے۔ فطرت کے اس قانون کے مطابق اللہ تعالیٰ نے اس زمانہ میں ایک شمالی ہند میں حضرت شاہ ولی اللہ دہلوی کو پیدا کیا اور دو سرری جانب جنوبی ہند میں مولانا سید عبداللطیف صاحب قادری کی ولادت ہوئی۔ کرناٹک میں ایک مستقل اسلامی ریاست کے بانی مہمانی نواب سعادت اللہ خاں تھے۔ جنہوں نے اورنگ زیب عالمگیر کی وفات کے سات برس بعد یعنی ۱۱۲۹ھ میں قلعہ بجنوری فتح کیا تھا۔ ان کے عہد میں بے جا پورے کے بیسیوں خاندان ترک وطن کر کے کرناٹک کے مختلف علاقوں میں آئے انہیں میں ایک گھرانہ مولانا شاہ عبداللطیف صاحب رحمۃ اللہ علیہ کا تھا۔ مولانا پہلے ادھر ادھر رہے لیکن آخر میں ویلور کو اپنا مسکن بنا کر یہاں مستقل طور پر قیام پذیر ہو گئے اور جیسا کہ ابھی عرض کیا گیا آپ نے یہاں ایک مدرسہ اور ایک خانقاہ تعمیر کی۔ حضرت شاہ ولی اللہ دہلوی (از ۱۱۱۳ھ تا ۱۱۷۲ھ) اور مولانا شاہ

لہ اس موقع پر نواب صاحب کے برادر بزرگ نواب غلام علی خاں نے تاریخ بنگالی تو کہا

”کہہ اسلام کفر را بیرون“

عبداللطیف صاحب نے جاپوری (از ۱۰۶۶ھ تا ۱۱۳۹ھ) دونوں ہم عہد و ہم عصر ہیں اور حکامِ علومِ دینیہ کی ترویج و ہدایت و ارشاد اور اہلکے سنت کا حضرت شاہ صاحب نے دہلی کو اپنا مرکز بنا کر کیا۔ بعینہ وہی کام مولانا سید عبداللطیف صاحب نے دیوار کو اپنا صدر مقام قرار دیکر انجام دیا۔ اور آج برصغیرِ ہند و پاک میں علمِ دین اور مذہب کی جو شمع روشن ہے کون کہہ سکتا ہے کہ وہ ان بزرگوں کے انفا سے قدسیہ کافیض نہیں ہے۔ حضرت شاہ صاحب نے علومِ دینیہ کی ترویج و اشاعت اور معاشرہ کی اصلاح و ہدایت کی مہم کا آغاز کیا تھا۔ آپ کے بعد آپ کی اولاد اعباد نے اس کو آگے بڑھایا اور ترقی دی لیکن ایک نسل کے بعد یہ امانت آپ کے خاندان میں محفوظ نہیں رہ سکی۔ چنانچہ آج نہ اس مدرسہ رحیمیہ کا کہیں نام و نشان موجود ہے جو آپ کے والد بزرگوار نے قائم کیا تھا اور نہ خاندان کے بقیہ افراد و اشخاص کا پیسہ ہے کہ کہاں گئے لیکن اس کے برخلاف مولانا سید عبداللطیف صاحب نے دیوار میں جو چشمہ نضی جاری کیا تھا وہ بھلا قدساً بعد نسل منتقل ہوتا جو ان کے خان دان میں اب تک موجود ہے اور اسی وجہ سے وہاں یہ خاندان "اقطابِ دیوار" کا خاندان کہلاتا ہے۔ چنانچہ مولانا کی وفات کے بعد صاحبزادہ مولانا رکن الدین سید شاہ ابوالحسن قزلباشی (از ۱۱۳۹ھ تا ۱۱۸۶ھ) اور ان کے فرزند ارجمند مولانا امجدی الدین سید شاہ عبداللطیف صاحب ذوقی (از ۱۱۵۵ھ تا ۱۱۹۷ھ) اور پھر ان کے فرزند مولانا سید شاہ ابوالحسن قادری محوی (از ۱۱۶۶ھ تا ۱۲۳۲ھ) اور ان کے فرزند مولانا امجدی الدین سید شاہ عبداللطیف صاحب نقوی (از ۱۱۸۲ھ تا ۱۲۸۹ھ) علمِ حق پر یہ سب نہایت بلند پایہ عالم اور صوفی ہوئے ہیں۔ یہ سب حضرات صاحبِ درس تھے اور صاحبِ وعظ و ارشاد بھی اور ساتھ ہی ایک اعلیٰ درجہ کے مصنف اور اہلِ قلم بھی ان کی ہندو چند تصنیفات تفسیر۔ حدیث فقہ پر ہیں اور سلوک و معرفت کے مسائل و مباحث پر بھی۔ یہ مختصر میں اور مطیل بھی اور عربی اور فارسی دونوں میں شعر و شاعری کا ذوق خاندانی اور موروثی ہے۔ اسی وجہ سے ہر ایک کے نام کے ساتھ ایک تخلص لگا ہوا ہے۔ اس میں کوئی کلام نہیں ہو سکتا کہ تزکیہ نفس اور تفضیہ باطن کے



علاوہ عام مسلمانوں کے عقائد و اعمال باطلہ کی اصلاح کے سلسلہ میں تحریراً و تقریباً اس خاندان نے جو عظیم خدمات انجام دی ہیں ان کی وجہ سے آج یہ "حضرت مکان" مرجع عوام و خواص ہے اور ہندوؤں تک کو اس درگاہ کے ساتھ بڑی عقیدت و ارادت ہے۔

مولانا ابوالنضر قطب الدین | موجودہ سجادہ نشین مولانا شاہ محمد باقر صاحب ہانی مدرسہ خانقاہ  
سید شاہ محمد باقر سجادہ نشین | مولانا سید عبداللطیف صاحب بے جا پوری کی آٹھویں پشت میں  
ہیں۔ ۱۳۳۲ھ میں ان کی ولادت ہوئی۔ علم و عمل اور تقویٰ و طہارت میں اپنے بزرگوں کا نمونہ ہیں۔  
ان کی صورت دیکھ کر خدا یا دیاد آتا اور دل میں نیکی کا جذبہ پیدا ہوتا ہے۔ ان کی زندگی درس و  
تدریس، مطالعہ اور خلقِ خدا کی خدمت کے لیے وقف ہے۔ پھر سب سے بڑی بات... جس کا مجھ پر  
غیر معمولی اثر ہوا ہے یہ ہے کہ موصوف اپنی ذات کے لیے یا مدرسہ اور خانقاہ کے لیے کسی شخص سے کسی قسم  
کا نذرانہ یا مالی امداد بالکل قبول نہیں فرماتے اور مدرسہ کا پورا خرچ جس میں اتنی طلباء کا کھانا اور  
کپڑا وغیرہ بھی شامل ہے سب اپنی زرعی جائداد کی آمدنی سے پورا کرتے ہیں جو موروثی طور پر ان کی  
طرف منتقل ہوئی ہے۔ اور پھر زرعی جائداد کی دیکھ بھال اور نگرانی بھی خود کرتے ہیں کاشت  
کے دنوں میں نو دس بجے صبح نکل جاتے اور شام کو پانچ بجے کے قریب واپس لوٹتے ہیں۔ اگر مولانا مدرسہ  
یا ان کی خانقاہ یا کوئی شخص اس بات کو بیان کرتا تو مجھ کو باور کرنے سے پہلے ذرا سوچنا پڑتا۔ کیونکہ  
برہمنوں سے ہمارے علماء اور مشائخ کا سب سے زیادہ کمزور پہلو یہی ہے کہ زبان مبارک پر استغفار  
اور توکل کے ہزاروں دعوے اور اٹھتے بیٹھتے اس کی تعلیم و تلقین لیکن ساری زندگی الطاف و عنایات  
مستعدین اور فتوحات غیبی کی مرہون احسان! مجھ کو اس کا یقین بڑی حیرت اور اچھیے کے ساتھ  
اس لیے ہوا کہ مولانا کی اس خصوصیت کا تذکرہ پورے وثوق کے ساتھ ایک دو نہیں متعدد  
سیٹھ صاحبان اور بعض علمائے کیا۔ مولانا سید شاہ محمد باقر صاحب تو خانقاہ کے سجادہ نشین  
ہیں لیکن ان کے برادر خورد مولانا ابوالحسن سید شاہ محمد طاہر صاحب مدرسہ کے ناظر و مہتمم ہیں۔  
اور اخلاق و معاملات میں خاندانی روایات کے حامل۔

ہم لوگ مدرسہ لطیفیہ یا بالفاظ دیگر حضرت مکان اچھا کھ پینچے تھے پہلے سے یہاں کسی کو اطلاع نہ تھی۔ البتہ حبیب اللہ صاحب نے راستہ ہی میں ایک جگہ کار روک کر فون کر دیا تھا۔ ہم وہاں پہنچے تو دونوں بزرگ نہایت خندہ پیشانی اور تکریم و تواضع سے پیش آئے۔ فوراً ہی دسین و عرض دسترخوان کھچ گیا جو انواع و اقسام نعمت سے مزین تھا۔ اس قسم کے مواضع میرے لیے سخت ابتلا کے ہوتے ہیں کیوں کہ ایک جانب معزز مہربان کی دل شکنی کا خیال دامنگیر ہوتا ہے اور دوسری طرف میں اپنی اس عادت سے مجبور ہوں کہ کھانے کا اگر وقت نہ ہو تو انگوٹھ کا ایک داڑھی نہیں چکھ سکتا۔ لیکن مولانا محمد یوسف صاحب کو کن اور جناب حبیب اللہ صاحب جو میری اس عادت اور طبیعت سے خوب واقف ہو گئے تھے۔ انھوں نے دونوں بزرگوں سے میری طرف سے معذرت کر کے مدد کی۔ میں نے پاس ادب سے پھر بھی آم کی دو ایک قاشیں کھا کر چائے نوش کر لی۔ اس سے فراخت کے بعد دونوں بزرگوں نے حبیب اللہ صاحب سے شکایت کی انھوں نے اور عبدالواحد صاحب نے ایک روز پہلے اطلاع نہیں دی ورنہ اساتذہ اور طلبہ کے اجتماع کا انتظام کیا جاتا اور دو پہر کا کھانا کھنی یہیں ہوتا۔ جس طرح مولانا شبلی کو پہلی مرتبہ ہمایوں نامہ گلبدن بیگم کا علم ہونے پر ایک بلند پایہ مورخ ہونے کے باوصف اس وقت تک اس سے نادانگہ رہنے پر افسوس ہوا تھا۔ اسی طرح اس وقت مجھے اپنی اس جہالت پر سخت افسوس ہوا کہ مسلمانوں کی علمی اور دینی تاریخ کا ایک غالب علم ہونے کے باوجود اب تک میں مدرسہ لطیفیہ اور اس کے بزرگوں کے علمی، دینی اور اصلاحی کارناموں سے بالکل نا آشنا تھا۔ اب اس وقت اس خاندان کے اکابر علماء و مشائخ کی نہایت اہم اور ضخیم تصنیفات کا جن میں سے اکثر و بیشتر اب تک مخطوطات کی صورت میں مدرسہ کے وسیع کتابخانہ میں محفوظ ہیں اور جن میں سے بعض پر اس وقت ایک طائرانہ نگاہ ڈالی ہی تو گو باچشم کھل گئی۔ اس سے اندازہ ہو سکتا ہے کہ ہندوستان کے شمال و جنوب میں صرف بعد مسافت نہیں ہے۔ بلکہ جہاں تک مسلمانوں کا تعلق ہے ان میں علمی بعد بھی کسی قدر زیادہ ہے۔ میں نے عرض کیا کہ ان گنہائے گران مایہ کی طباعت اور انکی

نثر و اشاعت کا انتظام ہونا چاہیے۔ فرمایا: ہاں! اب اس کی تیاری ہو رہی ہے۔ مدرسہ کے موجودہ ناظر خاندانی وراثت کے حال ہونے کے ساتھ مدرسہ یونیورسٹی کے گریجویٹ بھی ہیں۔ اس لیے موجودہ زمانہ کے تقاضوں سے واقف ہیں۔ اس بنا پر مدرسہ میں طلباء کی ایک انجمن بھی ہے۔ اور مدرسہ کا ایک سالنامہ مجلہ "اللطیف" کے نام سے بھی شائع ہوتا ہے۔ بڑی قیطیح پر کم و بیش پونے دو سو صفحات علمی اور ادبی مضامین پر مشتمل ہوتے ہیں۔ دس برس سے یہ مجلہ پابندی سے شائع ہو رہا ہے۔ مدرسہ کا نصاب نو برس کا ہے اور اس حیثیت سے پیراجات اور مدارس عربیہ کے عام نصابوں سے ممتاز ہے کہ اس میں حدیث تفسیر فقہ عربی ادب اور خود بلاغت کے علاوہ تاریخ فلسفہ تاریخ منطق اور فلسفہ علم ہیئت۔ ریاضی۔ فلکیات۔ علم کلام تصوف اور طب وغیرہ کی اعلیٰ اور مستند کتابیں بھی شامل ہیں۔ یہ واقعہ ہے کہ کسی مدرسہ کے لیے یہ نصاب واقعی معیاری ہو سکتا ہے۔

اب بارہ بج رہے تھے اور ابھی مقررہ پروگرام کے ماتحت مدرسہ باقیات صالحات ہنچنا اور وہاں سے فارغ ہو کر پانچ بجے جامعہ دارالسلام عمر آباد میں ظہرانہ کھانا تھا اس لیے بعض نمبروں کے مزارات پر فاتحہ پڑھ کر اور مدرسہ و خانقاہ کا ایک چکر لگا کر ہم لوگ روانہ ہوئے۔ (باقی)

مستند کتاب

اشعار وین صدی عیسوی کی ہندوستانی معاشرت پر درزا محمد حسن قسبل کی سب سے زیادہ

## ”ہفت نماشا“

جو ابھی تک اردو دان طبقہ کی نگاہوں سے اوجھل تھی۔ اب ڈاکٹر محمد عمر استاذ شعبہ تاریخ جامعہ ملیہ اسلامیہ نئی دہلی نے اسے فارسی سے سلیس اور باخوارہ اردو میں منتقل کر کے ہندوستانی تہذیب و معاشرے کے مطالعہ میں اور محققوں کے لئے اس النوی ذخیرہ مطومات کا افادہ عام کر دیا ہے۔ اشعار وین صدی میں شمالی ہند کی تہذیبی سرگرمیاں ہوں یا سیاست، شعر و شاعری ہو یا مذہبی تحریکات یا سماجی رسوم ان کا مطالعہ کرنے والا کوئی ناقد اس کتاب کو نظر انداز کر کے اپنے موضوع سے انصاف نہیں کر سکتا۔ کتاب کے شروع میں جناب مالک رام صاحب صاحب کا لکھا ہوا تعارف اور جناب نثار احمد فاروقی کا مقدمہ بھی شامل ہے۔ سائز متوسط ۲۰ × ۲۶ صفحہ ۲۲۱، ۱۹۹۱ء